



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 1081/2021

Дата... 3.0.07.2021

Врз основа на член 88 од Законот за општата управна постапка ("Службен весник на Република Македонија" бр. 124/15), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр.39/04) и член 42, став 9 од Законот за урбанистичко планирање ("Службен весник на Република Северна Македонија" бр. 32/20), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Струмица, се издаваат Услови за планирање на просторот за изградба на атмосферска канализациона мрежа и заштита од поплави за село Муртино, Општина Струмица.

Должината на трасата согласно Предлог Проектната програма изнесува 0,46 км и неговата местоположба е дефинирана во рамките на прикажан графички прилог. Останатиот дел од предметната траса се наоѓа на простор за којшто се издадени Услови за планирање на просторот за "Урбанистички план за село Муртино", со тех. број У 21219.

2. Условите за планирање на просторот од точка 1 на ова Решение, изработени од Агенцијата за планирање на просторот со тех.бр. У08321 се составен дел на Решението.

3. Условите за планирање на просторот за изградба на атмосферска канализациона мрежа и заштита од поплави за село Муртино, Општина Струмица, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. Со цел да се обезбеди заштита и унапредување на животната средина при изградба на атмосферска канализациона мрежа и заштита од поплави за село Муртино, Општина Струмица, потребно е да се почитуваат одредбите пропишани



СЕКТОР ЗА ПРОСТОРНО ПЛАНИРАЊЕ

во законската регулатива од областа на заштита на животна средина и подзаконските акти донесени врз нивна основа.

5. Органот кој го подготвува планскиот документ е должен да донесе Одлука за спроведување или Одлука за не спроведување на стратегиска оцена во која се образложени причините за спроведувањето, односно не спроведувањето согласно со критериумите врз основа на кои се определува дали еден плански документ би можел да има значително влијание врз животната средина и врз здравјето на луѓето.

ОБРАЗЛОЖЕНИЕ

Општина Струмица, врз основа на член 42 став 4 од Законот за урбанистичко планирање ("Сл. весник на РСМ" бр. 32/20), со постапка бр. 35134 до Агенцијата за планирање на просторот, преку електронскиот систем е-урбанизам, достави барање за издавање на Услови за планирање на просторот за изградба на атмосферска канализационна мрежа и заштита од поплави за село Муртино, Општина Струмица. Должината на трасата за која се издаваат Услови за планирање на просторот изнесува 0,46 км.

Согласно член 42 став 8 од Законот за урбанистичко планирање ("Сл. весник на РСМ" бр. бр. 32/20), Агенцијата за планирање на просторот ги изработи Условите за планирање на просторот за изградба на атмосферска канализационна мрежа и заштита од поплави за село Муртино, Општина Струмица, и ги достави до Министерството за животна средина и просторно планирање под бр. УП-15 1081/2021 од 27.07.2021 година.

Условите за планирање на просторот се издаваат за изградба на атмосферска канализационна мрежа и заштита од поплави за село Муртино, Општина Струмица, и претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања, дефинирани во Условите за планирање на просторот кои произлегуваат од "Просторниот план на Република Македонија", претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општата управна постапка ("Сл. весник на РМ" бр. 124/15), Министерството за животна средина и просторно планирање го донесе ова Решение на Услови за планирање на



СЕКТОР ЗА ПРОСТОРНО ПЛАНИРАЊЕ

просторот за изградба на атмосферска канализациона мрежа и заштита од поплави за село Муртино, Општина Струмица, и одлучи како во диспозитивот.

Упаство за правно средство: Против ова Решение засегнатата јавност и органот кој го подготвува планскиот документ може да изјави жалба во рок од 15 (петнаесет) дена од денот на приемот на ова Решение до Државната Комисија за одлучување во управна постапка и постапка од работен однос во втор степен.



ПО ОВЛАСТУВАЊЕ НА МИНИСТЕР
РАКОВОДИТЕЛ НА СЕКТОР

Nebi Rexhepi

Изготвил: Исмаил Шехаби

Одобрил: Соња Фурнациска